

महामंडळा अंतर्गत बांधकामाधीन मोठ्या व मध्यम प्रकल्पांचे संनियंत्रण करण्यासाठी महामंडळ स्तरावर संनियंत्रण कक्ष स्थापन करण्याबाबत.

**महाराष्ट्र शासन
जलसंपदा विभाग,**

शासन निर्णय क्रमांक : एमओएन-२००८/(१८१/२००८)/निवसं-३
मंत्रालय, मुंबई ४०० ०३२.
दिनांक : ६/१०/२००८

प्रस्तावना :-

राज्यातील पाच पाटबंधारे महामंडळांतर्गत मोठ्या, मध्यम व लघु पाटबंधारे प्रकल्पांची बांधकामे मोठ्या प्रमाणावर प्रगती पथावर आहेत. तसेच प्रकल्पांना मिळणाऱ्या निधी मध्ये भरीव वाढ झालेली आहे. सदर प्रकल्पांच्या बांधकामाच्या प्रगतीबाबत संनियंत्रण करण्यासाठी महामंडळ स्तरावर समुचित यंत्रणा निर्माण करणे व कार्यपद्धती निर्माण करणे आवश्यक झाले आहे. त्याअनुषंगाने महामंडळ स्तरावर महामंडळांतर्गत बांधकामाधीन मोठ्या व मध्यम प्रकल्पांचे संनियंत्रण करण्यासाठी स्वतंत्र संनियंत्रण कक्ष स्थापन करण्याविषयीची बाब शासनाच्या विचाराधीन होती. यास्तव शासनाने खालीलप्रमाणे निर्णय घेतला आहे.

शासन निर्णय :-

(१) प्रत्येक महामंडळामध्ये महामंडळातील कार्यकारी अभियंता दर्जाच्या अधिकाऱ्यांच्या नियंत्रणाखाली संनियंत्रण कक्ष स्थापन करण्यात यावा. संनियंत्रण कक्षासाठी आवश्यक तो अधिकारी/कर्मचारीवृंद महामंडळ उपलब्ध करून देईल.

(२) संनियंत्रण कक्षाची कार्यकक्षा खालीलप्रमाणे असेल :-

(अ) महामंडळांतर्गत सर्व बांधकामाधीन मोठ्या व मध्यम पाटबंधारे प्रकल्पांचे त्रैमासिक संनियंत्रण अहवाल मागवणे.

(ब) सदर त्रैमासिक अहवालाची तपासणी करणे.


(क) संनियंत्रण कक्षाने थेट कार्यकारी संचालक यांना अहवाल देणे.

(३) महामंडळाने वरीलप्रमाणे तात्काळ संनियंत्रण कक्ष स्थापन करुन या विषयीचा कार्य अहवाल व संनियंत्रण कक्षाशी संबंधित कार्यकारी अभियंता यांचे नांव शासनास कळवावे.

(४) क्षेत्रीय कार्यालयांनी त्यांचे अहवाल संबंधीत अधीक्षक अभियंता यांचेमार्फत महामंडळाच्या संनियंत्रण कक्षाकडे पाठवावी व त्याची प्रत संबंधित मुख्य अभियंता यांचेकडे तसेच कार्यकारी अभियंता, वेगवर्धित सिंचन लाभ कार्यक्रम (AIBP) संनियंत्रण कक्ष, सिंचन भवन, पुणे यांचेकडे पाठवावी. कार्यकारी अभियंता, वेगवर्धित सिंचन लाभ कार्यक्रम (AIBP) कक्ष, पुणे यांनी सदरचे अहवाल तपासुन शासनास सादर करावेत. त्रैमासिक संनियंत्रण अहवालाची प्रपत्रे स्वतंत्रपणे निर्गमित करण्यांत येतील.

हा शासन निर्णय महाराष्ट्र शासनाच्या या WWW.maharashtra.gov.in या वेबसाईटवर उपलब्ध करण्यात आला असून त्यांचा संगणक सांकेतांक २००८१००६१७०३३९००१ असा आहे.

महाराष्ट्राचे राज्यपाल यांच्या आदेशानुसार व नांवाने.


(वि. बा. जाधव)
शासनाचे अवर सचिव

प्रत,

खाजगी सचिव, मा.मंत्री, जलसंपदा व लाभक्षेत्र विकास, मंत्रालय, मुंबई.
खाजगी सचिव, मा.मंत्री, महाराष्ट्र कृष्णा खोरे विकास महामंडळ, मंत्रालय, मुंबई.
खाजगी सचिव, मा.राज्यमंत्री, जलसंपदा व लाभक्षेत्र विकास, मंत्रालय, मुंबई.
सचिव (जलसंपदा), जलसंपदा विभाग, मंत्रालय, मुंबई.
सचिव (लाक्षेवि), जलसंपदा विभाग, मंत्रालय, मुंबई.
सर्व कार्यकारी संचालक, सिंचन महामंडळे
सर्व मुख्य अभियंता व अधीक्षक अभियंता
जलसंपदा विभागातील सर्व मुख्य अभियंते/सह सचिव/उप सचिव
प्रत:- आ(प्रशि) कार्यासन.
निवसं-३ कार्यासन संग्रहार्थ.